

L-iżbalji f'din is-silta huma kkoreġuti bl-**aħmar**.

Fi **nħawi** differenti tal-Manikata jinsabu **rated** fil-blat (*cart ruts*) li s'issa l-**arkeologi** għadhom ma **rnexxilhomx** jiskopru sewwa meta u **minn min** saru. Jaqblu biss li saru f'xi żmien bejn Żmien il-Bronż (il-perjodu li jiġi **eżatt** wara Żmien it-Tempji Neolitiċi) u Żmien ir-Rumani. Fil-Manikata **nsibu** diversi minnhom. Linja partikolari tibda minn taħt is-siġar tal-Mizieb, tgħaddi minn taħt il-knisja tal-Manikata, u tkompli fid-**direzzjoni tal**-irdum sa fuq il-baħar.

Jidher li **fiż**-żmien li Malta kienet maħkuma mir-Rumani, **fl**-inħawi tal-Manikata kien hawn attività mhux hażin. Fil-Ġnien ta' Ghajn Tuffieħa nstabu l-**fdalijiet** ta' banjijiet Rumani li kienu jagħmlu parti minn villa Rumana. Fuq ix-xaqliba tal-Manikata, fil-**ġenb** tal-irdum li jibda minn Ghajn Tuffieħa u **jibqa** sejjer sax-Xemxija, **instabu** hafna oqbra. Huma oqbra żgħar **imħaffrin ġol**-irdum jew inkella ġewwa l-għerien naturali li nsibu matul dawn is-sisien. **Xi whud** minn dawn l-oqbra għadek tista' tarahom **sew**. Ohrajn **tkissru** meta n-nies bdew jaqtgħu l-blat mill-irdum biex jiffurmaw l-għelieqi tagħhom. Oqbra li kienu ġol-għerien ġew **irrangati** matul iż-**żminijiet** biex in-nies li kienu **jghixu** fl-għerien jużawhom biex jerfġu l-affarijiet fihom. Xi whud minn dawn l-oqbra **ntużaw** bħala xelters fi żmien it-Tieni Gwerra **Dinjija**. Wara, l-għerien bdew jintużaw biex fihom **irabbu** l-**annimali**.

Fiż-żmien ta' qabel ma ġew il-**Kavallieri** f'Malta, fil-**Medjuevu**, l-inħawi ta' Ghajn Tuffieħa u l-Manikata kienu **jintużaw** hafna għat-tkabbir tal-ħxejjex u s-siġar tal-frott. L-għelieqi kienu ta' nies sinjuri li kienu joqogħdu l-**Imdina** u **r**-Rabat imma kienu jinħadmu minn bdiewa fqar li ġeneralment kienu joqogħdu fl-għerien li jinsabu fl-inħawi. Fl-għerien kienu **jżommu** magħhom **ukoll** l-annimali, fosthom **nagħaġ** u **moghoż** **għall-ħalib**, il-laħam u s-suf tagħhom, kif ukoll gniedes li kienu jużawhom biex jahartu bihom.

(Adattata minn Koperattiva Rurali Manikata <http://www.manikatafarmers.com/mt/storja.html>)